

इंदौर आई इंग्लैंड की महापौर

सफाई व्यवस्था, कचरा कलेक्शन सहित सफाई मॉडल को समझा



इंदौर (नप्र)। स्वच्छता में सात बार नंबर वन इंदौर में रविवार को गेराड क्रॉस टाऊन कार्डसिल (बकिंघमशायर, इंग्लैंड) की महापौर प्रेरणा भारद्वाज आई। उन्होंने यहां इंदौर के महापौर पुष्पमित्र भागव और नगर निगम के अधिकारियों से मुलाकात की। उन्होंने प्रेरणा भारद्वाज को इंदौर का सफाई मॉडल बताया। देश के सबसे स्वच्छ शहर इंदौर द्वारा किए जा रहे स्वच्छता नवाचारों का विस्तृत अध्ययन करने के लिए प्रेरणा इंदौर आई। विधानसभा 5 के वार्ड 37 के वार्षिक पूर्णिमा पार्क कॉलोनी में निरीक्षण में महापौर प्रेरणा भारद्वाज ने कहा कि हमारे शहर में सात दिन में एक बार कचरा कलेक्शन किया जाता है, लेकिन इंदौर में एक दिन में दो बार कचरा कलेक्शन किया जाता है, यह बड़ी बात है। इतने बड़े शहर को स्वच्छ रखने में जो जनभागीदारी है वो तारीफ के काबिल है। निरीक्षण के दौरान महापौर प्रेरणा भारद्वाज ने स्थानीय रहवासियों से चर्चा की। महापौर भागव ने निरीक्षण के दौरान बताया कि किस तरह से नगर निगम का पूरा अमला काम करता है और कैसे जनता की भागीदारी, जनप्रतिनिधियों की सक्रियता, निगम अधिकारियों-कर्मचारियों की मेहनत से इंदौर लगातार सात बार नंबर वन रहा है। इंग्लैंड की महापौर ने सफाई व्यवस्था, डो टू डोर कचरा कलेक्शन, जीटीएस स्टेशन की कार्यप्रणाली को समझा। निरीक्षण के दौरान स्वच्छता प्रभारी अधिन शुक्ल, आईटी प्रभारी राजेश उदावत सहित नगर निगम के आला अधिकारी भी शामिल रहे।

वैष्णो देवी के दर्शन करके लौटे श्रद्धालु

● 350 श्रद्धालुओं ने वाराणसी और नेपाल के पशुपतिनाथ सहित कई धार्मिक स्थलों में दर्शन किए



इंदौर (नप्र)। मां वैष्णो देवी भक्त युवा मंडल ने पिछले 11 वर्षों की परंपरा को आगे बढ़ाते हुए इस वर्ष भी धार्मिक यात्रा का आयोजन किया गया। 4 फरवरी को इंदौर से शुरू हुई इस 16 दिवसीय यात्रा में करीब 350 श्रद्धालुओं ने भाग लिया। भक्त मंडल के संस्थापक पंडित धर्मेन्द्र जोशी और यात्रा अध्यक्ष दिलीप सोलंकी के नेतृत्व में यह यात्रा हुई। यात्रा में वैष्णो देवी के साथ ही नेपाल के पशुपतिनाथ, गुहोश्वरी शक्तिपीठ, डोलेश्वर महादेव मंदिर, जनकपुर, बिहार में सीतामढ़ी, वाराणसी का काशी विश्वनाथ, अयोध्या में राम लला और हनुमानगढ़ी, शिवखोड़ी तथा उज्जैन के दर्शन करवाए गए। मात्र 551 रुपए में वैष्णो देवी की यात्रा कराई, जबकि मंडल ने प्रति यात्री 3500 से 4000 रुपए खर्च किए। आगे की यात्रा में गए 200 श्रद्धालुओं पर अतिरिक्त खर्च आया। यात्रा में तीन बार ट्रेन और तीन बार बस का सफर किया गया। कुछ रातें धर्मशाला-होटल में तो कुछ ट्रेन-बस में बिताई गईं। कटरा में माता वैष्णो देवी के मंदिर में विशाल चौकी और लंगर का आयोजन किया गया। इस दौरान वैष्णो देवी के पुजारी सुदर्शन गुरुजी के पुत्र नरेश गुरुजी और अर्जुन गुरुजी मुख्य अतिथि के रूप में उपस्थित रहे। इस अवसर पर राहुल शर्मा और विनोद शास्त्री ने भजनों की प्रस्तुति दी। यात्रा के दौरान श्रद्धालुओं के स्वास्थ्य का विशेष ध्यान रखा गया

बच्चों की लड़ाई में परिजन भी भिड़े

महिला को आरोपी ने जड़ा थप्पड़, पिता ने की मारपीट, दोनों पक्षों पर केस दर्ज



इंदौर (नप्र)। इंदौर के विजयनगर में होली खेलने के दौरान नाबालिग बच्चों के बीच विवाद हो गया। इस दौरान एक नाबालिग ने दूसरे नाबालिग के साथ मारपीट की। जब पीड़ित बच्चे की मां बचाने पहुंची, तो आरोपी ने उन्हें थपड़ मार दिया। इसके बाद आरोपी के माता-पिता भी विवाद में कूद पड़े और महिला से मारपीट की। घटना की शिकायत पर पुलिस ने केस दर्ज किया है।

पुलिस ने दोनों पक्षों पर दर्ज किया केस: विजयनगर थाना पुलिस ने स्क्रीम नंबर 74 निवासी अनामिका राय (पति शंभू राय) की शिकायत पर राजेश जैन, उसके बेटे और अन्य के खिलाफ मारपीट की धाराओं में केस दर्ज किया है। अनामिका के अनुसार, उनका 13 वर्षीय बेटा ट्यूशन से लौटने के बाद बिल्डिंग के अन्य बच्चों के साथ होली खेल रहा था। कुछ देर बाद बेटे के रोंके की आवाज सुनकर वह सीढ़ियों की ओर गई, जहां राजेश और उसका बेटा उनके बेटे से मारपीट कर रहे थे। जब उन्होंने बीच-बचाव किया तो उन्हें भी धमकी दी गई। वहीं, पुलिस ने राजेश जैन की शिकायत पर अनामिका राय, उनके पति शंभू राय और उनके बेटे के खिलाफ भी मारपीट का मामला दर्ज किया है। राजेश का कहना है कि बच्चे शोर-शराबा कर रहे थे और एक-दूसरे पर पानी फेंक रहे थे। जब उन्होंने समझाने की कोशिश की, तो गाली-गलौज शुरू हो गई और विवाद मारपीट में बदल गया।

प्रवचन के वीडियो के बाद इंदौर छोड़ गया आसाराम काफिला सहित रवाना हुआ, अनुयायियों को भी नहीं थी खबर, अहमदाबाद जाने की चर्चा

इंदौर (नप्र)। नाबालिग और महिला से रेप का आरोपी आसाराम शनिवार को इंदौर से रवाना हो गया था। दोपहर में उसका काफिला खंडवा रोड स्थित लिंबोदी आश्रम से निकला, लेकिन उसके बारे में अनुयायियों को भी कोई जानकारी नहीं है। बताया जा रहा है कि आसाराम के काफिले की गाड़ियां बेटमा टोल से गुजरते हुए देखी गईं। संभावना जताई जा रही है कि वह अहमदाबाद गया है। हालांकि, इसकी आधिकारिक पुष्टि अब तक नहीं हुई है। क्राइम ब्रांच इंदौर के एडिशनल डीसीपी राजेश दंडोतिया ने बताया कि शनिवार दोपहर को आसाराम का काफिला निकला है। उसके इंदौर से बाहर जाने की सूचना है। हालांकि, इस पूरे मामले में पुलिस को दूर रखा गया। राजस्थान हाईकोर्ट से अंतरिम जमानत मिलने के बाद 18 फरवरी की रात

आसाराम इंदौर पहुंचा था। वह अपने उसी आश्रम में ठहरा, जहां से 12 साल पहले उसकी गिरफ्तारी हुई थी।

इंदौर आने के बाद अस्पताल गया आसाराम

मंगलवार रात आश्रम में ठहरने के बाद बुधवार को आसाराम सुपर स्पेशियलिटी अस्पताल पहुंचा, जहां डॉक्टरों की टीम ने उसका चेकअप किया। इस दौरान सुरक्षा के कड़े इंतजाम किए गए थे। अस्पताल स्टाफ को दूर रखा गया और मोबाइल ले जाने की अनुमति नहीं थी। कुछ लोगों ने चोरी-छिपे फोटो लेने की कोशिश की, लेकिन उन्हें डिलीट करवा दिया गया।

आश्रम में अनुयायियों से मिला, प्रवचन भी दिया: आसाराम जमानत



मिलने के बाद इंदौर पहुंचा था। यहां कोर्ट द्वारा दी गई जमानत की शर्तों का उल्लंघन

कर उसने प्रवचन किया। समर्थकों से मिला और खुलकर बातचीत की। जैसे

ही खबर फैली कि आसाराम इंदौर में है, अनुयायी बड़ी संख्या में उसे देखने और मिलने के लिए आश्रम पहुंचने लगे। आसाराम का प्रवचन सुनने के लिए शुकुवार को उसके आश्रम में एक हजार से ज्यादा लोग जुटे।

उसका अनुयायियों से बातचीत करने का वीडियो भी सामने आया। शनिवार दोपहर वह अपने बाउंसरों और गाड़ियों के काफिले के साथ आश्रम छोड़कर रवाना हो गया। उसके जाने के बाद आश्रम के दरवाजे अनुयायियों के लिए खोल दिए गए। इससे पहले पालनपुर (गुजरात) आश्रम का एक वीडियो भी सामने आया था, जिसमें वह सामूहिक रूप से भक्तों से मुलाकात करता नजर आया था। आसाराम को इन शर्तों पर जमानत मिली है कि वह प्रवचन नहीं करेगा।

जीआईएस से इंदौर को 10 हजार करोड़ का इन्वेस्टमेंट

2.65 लाख से ज्यादा लोगों को रोजगार; 10 कंपनियों को 462 एकड़ जमीन आवंटित



इंदौर (नप्र)। भोपाल के इंदिरा गांधी राष्ट्रीय मानव संग्रहालय में 24 और 25 फरवरी को होने वाली ग्लोबल इन्वेस्टर्स समिट (जीआईएस) के लिए इंदौर में भी तेजी से तैयारियां की जा रही हैं। मध्य प्रदेश इंडस्ट्रियल डेवलपमेंट कॉर्पोरेशन के मुताबिक ग्लोबल इन्वेस्टर्स समिट से इंदौर में लगभग 10 हजार करोड़ से अधिक का निवेश शुरूआत में उद्योगपतियों द्वारा किया जा रहा है। साल के अंत तक यह निवेश बढ़कर 70 हजार करोड़ तक पहुंच जा जाएगा।

बाली में विश्वस्तरीय रामायण सम्मेलन 25 फरवरी को

● भारत के विद्वानों ने कहा- मानवता को एकजुट करने का माध्यम बने राम

इंदौर (नप्र)। बाली (इंडोनेशिया) में 25 फरवरी को एक महत्वपूर्ण विश्वस्तरीय सम्मेलन का आयोजन किया जा रहा है। इस सम्मेलन में इंदौर के वरिष्ठ साहित्यकार और समाजसेवी डॉ. बनवारीलाल जाजोदिया को विशेष रूप से आमंत्रित किया गया है। इस अवसर पर डॉ. जाजोदिया ने कहा कि भगवान राम ने 'एक मानव धर्म' की अवधारणा प्रस्तुत की। उन्होंने कहा कि सभी धर्मों के अनुयायियों को एकजुट करने वाले नियम बनाए जाएं। इससे मानवता की रक्षा होगी और आपसी विश्वास बढ़ेगा। उनका मानना है कि इससे समाज में सौहार्द का माहौल बनेगा। कार्यक्रम में अरुण से आमंत्रित प्रो. डॉ. पुष्पा सिंह ने रामायण की वर्तमान प्रासंगिकता पर प्रकाश डाला। उन्होंने कहा कि श्रीराम के 14 वर्ष के वनवास से प्रेरणा लेकर आज की समस्याओं का समाधान खोजा जा सकता है। रामायण समाज की जटिलताओं से निपटने का सर्वोत्तम मार्गदर्शक है।



जीआईएस से इंदौर को 10 हजार करोड़ का इन्वेस्टमेंट

महाकुंभ में सफाई के लिए 2 युवकों ने नौकरी छोड़ी इंदौर की सफाई से हुए प्रेरित, आज होंगे प्रयागराज रवाना; टीम का नाम रखा एलियन

इंदौर (नप्र)। इंदौर की स्वच्छता से प्रेरित होकर दो युवकों ने महाकुंभ में सफाई करने का निर्णय लिया। इसके लिए उन्होंने अपनी नौकरी तक छोड़ दी। अब वे 24 फरवरी को अपने खर्चों पर प्रयागराज के लिए रवाना होंगे। वहां कुछ दिन रुककर घाटों की सफाई में मदद करेंगे। इन युवकों में पहला नाम नीलेश प्रजापति (27 वर्ष) का है, जो अशोक नगर के रहने वाले हैं, जबकि दूसरा संजू यादव (21 वर्ष) है, जो गुना के रहने वाले हैं। नीलेश पिछले 15 साल से इंदौर में रह रहे हैं, जबकि संजू दो साल से इंदौर में हैं। वे दोनों पिछले पांच साल से दोस्त हैं। इंदौर की स्वच्छता से प्रेरित होकर उन्होंने महाकुंभ में सफाई करने का फैसला किया।

यह थी सफाई करने की वजह: दोनों



युवकों ने बताया कि उन्होंने सोशल मीडिया पर महाकुंभ के घाटों के फोटो और वीडियो देखे, जिनमें उन्हें काफी गंदगी नजर आई। इसे देखकर उन्होंने फैसला किया कि वे महाकुंभ में जाकर वहां के घाटों की सफाई करेंगे। उन्होंने बताया कि वे सफाई कर्मचारियों के साथ मिलकर सफाई में मदद करेंगे। घाटों के

अलावा, जहां भी उन्हें गंदगी नजर आएगी, वहां सफाई करेंगे। इसके लिए वे अपनी छोटा हाथी गाड़ी का भी इस्तेमाल करेंगे।

महाकुंभ जाने के लिए छोड़ी नौकरी: नीलेश और संजू दोनों इंदौर के एक होटल में प्रतिदिन 500 की सजदूरी पर नौकरी करते थे। वे होटल में टेबल सर्विस का काम करते थे। उन्होंने बताया कि महाकुंभ जाने के लिए जब उन्हें छुट्टी नहीं मिली, तो उन्होंने नौकरी छोड़ने का फैसला कर लिया। नौकरी छोड़ने के बाद वे इंदौर से अशोक नगर पहुंच चुके हैं। अब वे 24 फरवरी को अशोक नगर से प्रयागराज के लिए रवाना होंगे। नीलेश ने बताया कि उनके पास छोटा हाथी गाड़ी है, जिससे वे सड़क मार्ग से महाकुंभ तक जाएंगे। वे अपने खर्चों पर वहां सफाई कार्य करेंगे।

बच्चों को फैमिली बिजनेस से जुड़ने को मजबूर न करें आईएमए के कॉन्क्लेव में गोदरेज के चेयरमैन बोले- बच्चों की पसंद को समझें

इंदौर (नप्र)। कई बार ऐसा होता है कि बच्चे पारिवारिक व्यवसाय की जगह किसी अन्य क्षेत्र में काम करने में रुचि रखते हैं। ऐसे बच्चों पर व्यवसाय से जुड़ने का दबाव बनाना या उनकी सोच को नजरअंदाज करना सही नहीं है। यह जरूरी है कि अपने बच्चों को अपने व्यवसाय की बारिकियों की जानकारी देते रहें। मैं जब छोटा था, तब पिताजी के साथ ऑफिस जाता था। वे इंडस्ट्रियल इंजीनियर थे। उनके कारण ही मैंने कैमिकल इंजीनियरिंग की। मां टीचर थीं और दादी कवयित्री थीं। इस वजह से मैंने भी कविता लिखना शुरू कर दिया। मैं आज व्यवसाय भी करता हूं और कविता



भी लिखता हूं। गोदरेज इंडस्ट्रीज लिमिटेड के चेयरमैन और एमडी नादिर बी. और दादी कवयित्री थीं। इस वजह से मैंने भी कविता लिखना शुरू कर दिया। मैं आज व्यवसाय भी करता हूं और कविता

मजबूर करना सही नहीं है। उन्होंने 40 की उम्र में रिटायरमेंट का सोचने वाली युवा पीढ़ी के बारे में कहा कि मैं तो आज भी काम कर रहा हूं। इसका मतलब यह नहीं है कि मैं अधिक काम कर रहा हूं।

मेरी टीम जरूर मन लगाकर कड़ी मेहनत कर रही है। हमारे परिवार की व्यवसायिक विरासत लंबी रही है। दादा के बाद पिताजी ने इसे आगे बढ़ाया और अब हम इसे और आगे ले जा रहे हैं। इसमें मेरे बच्चों के साथ भतीजे-भतीजी का भी योगदान है। उन्होंने कहा कि हम जो भी काम कर रहे हैं, उसमें आनंद की अनुभूति होनी चाहिए। अगर ऐसा नहीं हो रहा है, तो उस काम में बदलाव करना चाहिए ताकि उसमें आनंद मिल सके। अपने काम को संतोषजनक स्तर तक ले जाने की कोशिश करें। कई बार सफल होने के लिए अधिक समय तक प्रतीक्षा करनी पड़ सकती है। यदि धैर्य और

निरंतरता बनाए रखें, तो नतीजे अच्छे ही मिलते हैं। इस अवसर पर आईएमए कॉन्क्लेव के समापन समारोह में उन्हें लाइफटाइम अचीवमेंट अवॉर्ड प्रदान किया गया। इस मौके पर उन्होंने युवा उद्यमियों को प्रोत्साहित किया।

इन्वेस्टमेंट में निर्णय लेने की क्षमता खास

कॉन्क्लेव में निवेशक मधुसूदन केला ने कहा कि सफल इन्वेस्टमेंट के लिए पहले रिसर्च बहुत जरूरी है। इसके बिना कोई भी इन्वेस्टमेंट करने का जोखिम नहीं लेना चाहिए।

संक्षिप्त समाचार

वन स्टॉप सेंटर रायसेन में विधिक

साक्षरता एवं जागरूकता शिविर सम्पन्न



रायसेन (निप्र)। प्रधान जिला न्यायाधीश तथा जिला विधिक सेवा प्राधिकरण अध्यक्ष श्री अनिल कुमार सोहाने के मार्गदर्शन में एवं श्री अरविन्द कुमार जैन प्रधान न्यायाधीश कुटुम्ब न्यायालय रायसेन की गरिमामयी उपस्थिति में शुक्रवार को जिला विधिक सेवा प्राधिकरण रायसेन द्वारा वन स्टॉप सेंटर रायसेन में विधिक साक्षरता एवं जागरूकता शिविर का आयोजन किया गया। शिविर के माध्यम से उपस्थित पक्षकारों को श्री अरविन्द कुमार जैन, प्रधान न्यायाधीश कुटुम्ब न्यायालय रायसेन द्वारा निशुल्क विधिक सहायता योजना, घरेलू हिंसा अधिनियम, पॉक्सो अधिनियम 2012 एवं मध्यप्रदेश अपराध पीड़ित प्रतिकर योजना 2015 के संबंध में विस्तार से जानकारी प्रदान की गयी। इस अवसर पर जिला विधिक सहायता अधिकारी श्री अनीस उद्दीन अब्बासी सहित वन स्टॉप सेंटर रायसेन के कर्मचारीगण उपस्थित रहे।

कॉलेज की छात्राओं को ‘‘वन स्टॉप सेंटर ‘‘ की गतिविधियों से अवगत कराया

हरदा (निप्र)। शुक्रवार को महिला एवं बाल विकास विभाग द्वारा संचालित ‘वन स्टॉप सेंटर’ द्वारा स्वामी विवेकानन्द शासकीय स्नातकोत्तर महाविद्यालय हरदा में जागरूकता कार्यक्रम आयोजित किया गया। इस कार्यक्रम में ‘वन स्टॉप सेंटर’ की केसवर्कर सुश्री राजू तंवर द्वारा उपस्थित छात्राओं को वन स्टॉप सेंटर की कार्यप्रणाली तथा सेंटर में दी जाने वाली सहायता, आश्रय सहायता, परामर्श सहायता, विधिक सहायता, चिकित्सा सहायता, पुलिस सहायता, महिला हेल्पलाईन 181, चार्ज्ड हेल्पलाईन 1098 एवं घरेलू हिंसा से सुरक्षा अधिनियम 2005 के बारे में विस्तार से जानकारी दी गयी।

पीएम आवास योजना के तहत हितग्राही सम्मेलन आयोजित

सीहोर (निप्र)। जिला पंचायत सीईओ डॉ नेहा जैन कि निर्देशानुसार प्रधानमंत्री आवास योजना ग्रामीण के अन्तर्गत जिले को प्राप्त लक्ष्य को जल्द पूरा करने के लिए क्लस्टर लेवल पर प्रधानमंत्री आवास योजना के हितग्राहियों का सम्मेलन आयोजित किया जा रहा है। ताकि प्रधानमंत्री आवास योजना का हितग्राहियों को आवास निर्माण के बारे में विस्तृत जानकारी देकर उन्हें जागरूक किया जा सके तथा आवासों का निर्माण समय सीमा में हो सके। सम्मेलन में मकान का नक्शा लेआउट सहित चरण दर चरण निर्माण की पूरी जानकारी दी जा रही है। इसी कड़ी में इछावर जनपद के ब्रिजिशनगर कलस्टर की ग्राम पंचायतों के हितग्राहियों का सम्मेलन आयोजित किया गया। इछावर ब्लॉक समन्वयक श्री अरूण मुकाती ने बताया कि प्रधानमंत्री आवास योजना ग्रामीण के तहत वित्तीय वर्ष 2024-25 के लिए सीहोर जिले को 24,388 आवासों का नवीन लक्ष्य प्राप्त हुआ है। इस लक्ष्य के तहत सीहोर जिले में नवाचार कर प्रधानमंत्री आवास योजना ग्रामीण के हितग्राहियों के लिए जिले के प्रत्येक कलस्टर में हितग्राही सम्मेलन आयोजित किये जा रहे हैं। आयोजित हितग्राही सम्मेलन में हितग्राहियों एवं आमजनों को आवास योजना के बारे विस्तार से जानकारी दी गई। कार्यक्रम में बताया गया कि प्रधानमंत्री आवास योजना ग्रामीण के तहत प्रथम किस्त में प्लिंथ निर्माण के लिए 25,000 रुपये, दूसरी किस्त में दीवार चुनाव के लिए 40,000 रुपये, तीसरी किस्त में छत निर्माण के लिए 40,000 रुपये, चौथी किस्त में मनेरंगा एवं मजदूरी भुगतान के लिए 35,000 रुपये की राशि प्रदान की जाती है। इस अवसर पर ग्राम पंचायतों के रोजगार सहायक, सचिव एवं हितग्राही उपस्थित थे।

वित्त पोषण की कार्यवाही मासांत तक पूरी करें: कलेक्टर श्री सिंह

डीएलसीसी की बैठक सम्पन्न

विदिशा (निप्र)। कलेक्टर श्री रौशन कुमार सिंह की अध्यक्षता में डीएलसीसी की बैठक शुक्रवार को आयोजित की गई थी। उन्होंने हितग्राहियों मूलक योजनाओं के आवेदनो में वित्त पोषण की अद्यतन स्थिति का जायजा लिया। कलेक्टर श्री सिंह ने सभी बैंकर्स प्रतिनिधियों को सचेत करते हुए कहा कि फरवरी माह के अंत तक लक्ष्यों के अनुसार वित्त पोषण की शत प्रतिशत कार्यवाही पूरी करें। वित्तीय वर्ष का मार्च माह विभिन्न कारणों से विभागो के अधिकारी व बैंकर्स व्यस्थ हो जाते है। अतः इस व्यस्थता में बैठक जैसी दखल से व्यवधान ना हो इसके लिए 28 फरवरी तक तमाम योजनाओं के लक्ष्यों में सौ प्रतिशत वित्तीय पोषण की कार्यवाही करें। जिस बैंक के द्वारा इस कार्य में लापरवाही बरती जाएगी। उनके खिलाफ विभिन्न प्रकार के मामले दर्ज किए जाएंगे और उनके वरिष्ठ कार्यालय को शाखा प्रबंधक की कार्यप्रणाली को रेखांकित करते हुए कठोर कार्यवाही हेतु प्रस्ताव प्रेषित किए जाएंगे। कलेक्टर श्री सिंह ने कहा कि कोई भी व्यक्ति बैंको के बार-बार चक्कर नहीं लगाना चाहता है। बैंकर्स इसे प्रतिष्ठा इशु ना बनाए। बहुत जरूर पड़ती है तो एक ही बार हितग्राही को बुलाकर तमाम जानकारीयां पूरी कर ली जाएं। जिससे बैंकर्सों के प्रति हितग्राहियों में विश्वास की वृद्धि हो। उन्होंने कहा कि जिन प्रकरणों में स्वीकृति प्रदाय की गई है और अब तक वित्त पोषण की कार्यवाही क्यों नहीं की गई कि जानकारीयां लीड बैंक



आफीसर को लिखित में अवगत कराएंगे।कलेक्टर श्री सिंह ने विभिन्न प्रकार के बीमा जैसे पीएमजेजेबीवॉय, पीएमएसबीबाय और पीएमजेडीबाय से कोई भी बैंक खाताधारक वंचित ना रहें। उक्त योजनाओं के तहत बीमा की छोटी सी प्रीमियम राशि स्वयमेव बैंक खाते से काटी जा सकती हैं अतः बीमा की इस योजना से कोई भी वंचित ना रहें। उन्होंने कहा कि जिले में जिन भी हितग्राहियों को योजनाओं के तहत वित्त पोषण की कार्यवाही की जा रही है, पीएम आवास योजना, पात्रतापची धारक, लाड़ली बहना के अलावा अन्य शासकीय योजनाओं से लाभान्वित होने वाले सभी हितग्राहियों का बीमा

अनिवार्य रूप से हो। कलेक्टर श्री सिंह ने सभी बैंकर्सों में बीमा योजनाओं के व्यापक प्रचार-प्रसार पर बल देते हुए कहा कि स्टैंडिंग, फ्लैक्स ऐसे स्थलों पर लगाए जाएं जहां अधिक से अधिक नागरिकों की आवाजाही होती है। कलेक्टर श्री सिंह ने विभागीय अधिकारियों को निर्देश दिए कि बैंकों में हितग्राहियों के आवेदनो को जमा करने तक सीमित ना रहें बल्कि उन आवेदनों पर अब तक क्या कार्यवाही बैंकों के द्वारा की गई है के अपडेट प्राप्ति हेतु सतत सम्पर्क बनाए रखें। कलेक्टर श्री सिंह ने पीएम विश्वकर्मा योजना के कार्यों पर विशेष बल देते हुए क्रियान्वित कार्यों समीक्षा की है। निर्धारित पैरामीटर अनुसार

पात्रता रखने वाले कारीगरों को इसका लाभ मिले वह अपना बिजनेस प्रारंभ कर सकें और उसे स्थिर कर सकें। इस हेतु योजना में लाभान्वितों को ऋण मुहैया कराया जाएगा। बैठक में उन्होंने आचार्य विद्यासागर गौ संवर्धन योजना, पशुपालन किसान क्रेडिट योजना, भगवान बिरसा मुंडा योजना, टंट्या मामा स्वरोजगार योजना समेत विभिन्न स्वरोजगार हेतु संचालित योजनाओं की समीक्षा की है। कलेक्टर श्री सिंह ने पीएमजेजेबीवाय , पीएमएसबीवाय सहित अन्य बीमा योजनाओं की क्रियान्वयन स्थिति का भी जायजा लिया है। उन्होंने निर्धारित लक्ष्य की पूर्ति के लिए निर्देश दिए हैं साथ ही इन योजनाओं में हितग्राहियों को प्रतिवर्ष रिन्यूअल के कार्यों के लिए संबंधित बैंकों के बीसी को इस कार्य में संलग्न करने के निर्देश दिए हैं। उक्त बैठक में स्व सहायता समूहो को दिए जाने वाले क्रेडिट लीकेंज (सीसीएल की प्रगति) , मुख्यमंत्री उद्यम क्रांति योजना इत्यादि शामिल है। लीड बैंक आफीसर श्री बीएस बघेल के द्वारा भारतीय स्टेट बैंक शाखा बरेठ बासोदा का स्थान परिवर्तन कर उदयपुर में शाखा प्रस्तावित करने के प्रस्ताव पर सहमति दी गई है। बैठक में पोर्टल पर दर्ज लंबित आरआरसी, सीएम हेल्पलाइन शिकायतों की भी समीक्षा की गई है। कलेक्ट्रेट के बेतवा सभागार कक्ष में सम्पन्न हुई इस बैठक में जिला पंचायत सीईओ श्री ओपी सनोडिया, आरबीआई के एलडीओ श्री नवनीत तिवारी, नाबार्ड की जिला प्रबंधक श्रीमती जसप्रीत कौर के अलावा समस्त बैंकर्स प्रतिनिधि व विभिन्न विभागो के जिलाधिकारी मौजूद रहे।



रेबीज, लू-ताप एवं सर्पदंश से बचाव तथा उपचार के लिए चिकित्सा अधिकारियों का प्रशिक्षण आयोजित

सीहोर (निप्र)। सीएमएचओ डॉ सुधीर डेहरिया के निर्देशानुसार राष्ट्रीय रेबीज कार्यक्रम, लू-ताप एवं सर्पदंश से बचाव तथा उपचार के लिए जिले की सभी स्वास्थ्य संस्थाओं के चिकित्सा अधिकारियों का एक दिवसीय प्रशिक्षण आयोजित किया गया। प्रशिक्षण में सभी चिकित्सा अधिकारियों को लू-ताप, रेबीज एवं सर्पदंश की पहचान तथा इसके लिए दी जाने वाली दवाइयों के बारे में विस्तार से जानकारी दी गई।

प्रशिक्षण में चिकित्सा अधिकारियों को बताया गया कि लू से बचाव एवं उपचार के लिए आमजन को विभिन्न प्रकार से जागरूक किया जाना चाहिए। इसके साथ ही सभी स्वास्थ्य संस्थाओं में जीवन रक्षक घोल की उपलब्धता के महत्व एवं अनिवार्यता के बारे में विस्तार से जानकारी दी गई। सभी चिकित्सा अधिकारियों

को चिकित्सालयों में लू-ताप से ग्रसित मरीजों के लिए विशेष व्यवस्थाएं करने की सलाह दी गई। इसके साथ ही राष्ट्रीय रेबीज कार्यक्रम के तहत रेबीज से बचाव एवं उपचार के बारे में प्रशिक्षण देते हुए बताया गया कि सभी मेडिकल ऑफिसरों को स्वास्थ्य संस्थाओं में रेबीज के इंजेक्शन की उपलब्धता सुनिश्चित करना आवश्यक है तथा गंभीर स्थिति में रेफर करने की सलाह दी गई।

प्रशिक्षण में बताया गया कि सर्पदंश से बचाव एवं उपचार के लिए सभी शासकीय संस्थाओं में सर्पदंश एंटी वेनम इंजेक्शन उपलब्ध होना आवश्यक है तथा यदि मरीज की स्थिति गंभीर हो तो तुरंत रेफर करना चाहिए। इसके साथ ही डॉ रचिरा उडके द्वारा हेपेटाइटिस एबीसीई प्रबंधन के बारे में भी प्रशिक्षण दिया गया।

लाडली बहना योजना से घर की जरूरतें हो रही पूरी

बैतूल (निप्र)। प्रदेश सरकार द्वारा महिला सशक्तिकरण एवं आर्थिक उत्थान के लिए चलाई जा रही मुख्यमंत्री लाडली बहना योजना से बैतूल जिले की महिलाओं के जीवन में काफी बदलाव हो रहा है। बैतूल मुख्यालय के चंद्रशेखर वार्ड निवासी श्रीमती कौशल्या हजारें भी मुख्यमंत्री लाडली बहन योजना से सशक्त बनी है।

श्रीमती हजारें ने बताया कि मुझे आंगनवाड़ी कार्यकर्ता के माध्यम से मुख्यमंत्री लाडली बहना योजना के बारे में जानकारी मिली और फिर उनकी सहायता से मैंने लाडली बहना पोर्टल पर मेरा पंजीयन करवा लिया और मुझे प्रतिमाह लाभ प्राप्त हो रहा है। वे बताती है कि मुख्यमंत्री जी द्वारा लाडली बहना योजना से वर्तमान में 1250 प्रतिमाह प्राप्त हो रहे है।

इस राशि से अपने बच्चों की पढ़ाई और घर खर्च में सहयोग मिलता है। श्रीमती हजारें ने महिलाओं को आर्थिक रूप से मजबूत बनाने और जीवन शैली में सुधार लाने के लिए मुख्यमंत्री डॉ.मोहन यादव जी का आभार व्यक्त किया है।



जिले में ई-ऑफिस प्रणाली के प्रभावी क्रियान्वयन हेतु अधिकारियों, कर्मचारियों को दिया जा रहा है प्रशिक्षण

रायसेन (निप्र)। मप्र शासन के सामान्य प्रशासन विभाग के निर्देशानुसार जिला कार्यालयों में 31 मार्च 2025 से ई-ऑफिस प्रणाली लागू किया जाना है। जिले में ई ऑफिस प्रणाली के प्रभावी क्रियान्वयन हेतु कलेक्टर श्री अरूण विश्वकर्मा के निर्देशानुसार जिला स्तर पर स्थित कार्यालयों में पदस्थ अधिकारियों, कर्मचारियों को ई-कार्यालय प्रणाली का प्रशिक्षण दिया जा रहा है। इसी क्रम में शुक्रवार को रायसेन में तहसील कार्यालय स्थित जिला ई-दक्ष केन्द्र में विभिन्न विभागों के अधिकारियों को ई-कार्यालय प्रणाली का प्रशिक्षण दिया गया। प्रशिक्षण में डीआईओ एनआईसी श्री दीपेन्द्र कटियार तथा ई-दक्ष केन्द्र के वरिष्ठ प्रशिक्षक श्री प्रशांत तिवारी द्वारा अधिकारियों-कर्मचारियों को ई-ऑफिस प्रणाली के तहत विभिन्न प्लेटफार्म के विभिन्न कार्यों तथा उनके उपयोग के बारे में विस्तृत रूप से बताया गया। प्रशिक्षण में ई-ऑफिस का परिचय व उपयोग, दस्तावेज

तैयार करना व अनुमोदन प्रक्रिया, रिपोर्टिंग व फाइल ट्रैकिंग, सुरक्षा उपाय व गोपनीयता इत्यादि के बारे में विस्तार से बताया गया। डीआईओ ने बताया कि विभागों में कार्यप्रणाली को डिजिटल और कुशल बनाने के उद्देश्य से ई-ऑफिस प्रशिक्षण का आयोजन किया जा रहा है। जिसमें ई-ऑफिस प्लेटफॉर्म का सही और प्रभावी उपयोग सिखाया जा रहा है, ताकि कार्यों को डिजिटल रूप से सुव्यवस्थित किया जा सकें। इससे कागजी प्रक्रिया में कमी लायी जा सकेगी। ई-ऑफिस प्लेटफॉर्म पर दस्तावेजों की डिजिटल ट्रैकिंग व प्रसंस्करण, कार्यों में पारदर्शिता और कुशलता, समय की बचत एवं प्रक्रिया की गति में सुधार, कर्मचारियों के बीच बेहतर संवाद और सहयोग स्थापित करना है। प्रशिक्षण में आईटीआई रायसेन, पशुपालन, मत्स्य पालन, खेल एवं युवा कल्याण विभाग, सामाजिक न्याय उच्चा शिक्षा सहित अन्य विभागों के अधिकारी-कर्मचारी उपस्थित रहे।

आंगनवाड़ी केन्द्रों संबंधी जानकारी पोषण ट्रेकर एप पर अपडेट करें

कलेक्टर श्री सिंह ने महिला एवं बाल विकास विभाग की बैठक में दिये निर्देश

हरदा (निप्र)। कलेक्टर श्री आदित्य सिंह ने शुक्रवार को कलेक्ट्रेट सभाकक्ष में आयोजित बैठक में महिला एवं बाल विकास विभाग की योजनाओं व कार्यक्रमों की विस्तार से समीक्षा की। उन्होंने उपस्थित सभी परियोजना अधिकारियों व पर्यवेक्षकों को निर्देश दिये कि आंगनवाड़ी कार्यकर्ताओं के माध्यम से प्रत्येक आंगनवाड़ी केन्द्र की सही-सही जानकारी पोषण ट्रेकर एप पर नियमित रूप से अपडेट की जाए। उन्होंने पोषण ट्रेकर एप संचालन के लिये कार्यकर्ताओं को आवश्यक ट्रेनिंग दिलाने के निर्देश भी जिला कार्यक्रम अधिकारी श्री संजय त्रिपाठी को दिये। कलेक्टर श्री सिंह ने बैठक में कहा कि शासन द्वारा आंगनवाड़ी की उपलब्धता, बच्चों की ऊँचाई व वजन पेयजल व विद्युत जैसी मूलभूत सुविधाओं की उपलब्धता, बच्चों की ऊँचाई व वजन जैसी जानकारी कार्यकर्ता को अपडेट करना होती है, जोकि कार्यकर्ताओं द्वारा नियमित रूप से अपडेट नहीं की जा रही है। यह जानकारी आगामी 15 दिन में सही-सही



अपडेट करने के निर्देश उन्होंने दिये। उन्होंने कहा कि 15 दिन बाद फिर से समीक्षा बैठक के लिये कहा। कलेक्टर श्री सिंह ने सभी आयोजित की जाएगी तथा उसके बाद भी सुधार न होने पर संबंधित अधिकारी कर्मचारी के विरुद्ध कार्यवाही की जाएगी। उन्होंने सुपरवाइजर्स और सीडीपीओ को अपने-अपने क्षेत्र के आंगनवाड़ी केन्द्रों का नियमित रूप से निरीक्षण करने के निर्देश दिये तथा निरीक्षण के दौरान पोषण ट्रेकर एप

के संबंध में कार्यकर्ता को मार्गदर्शन करने के लिये कहा। कलेक्टर श्री सिंह ने सभी सुपरवाइजर्स व सीडीपीओ को निर्देश दिये कि महिला एवं बाल विकास विभाग की योजनाओं के हितग्राहियों का शतप्रतिशत ई-केवायसी किया जाए। उन्होंने प्रधानमंत्री मातृ वंदना योजना के तहत लंबित भुगतान अगले तीन दिनों में सर्वोच्च प्राथमिकता से दिये तथा निरीक्षण के दौरान पोषण ट्रेकर एप

के संबंध में कार्यकर्ता को मार्गदर्शन करने के लिये कहा। कलेक्टर श्री सिंह ने सभी सुपरवाइजर्स व सीडीपीओ को निर्देश दिये कि महिला एवं बाल विकास विभाग की योजनाओं के हितग्राहियों का शतप्रतिशत ई-केवायसी किया जाए। उन्होंने प्रधानमंत्री मातृ वंदना योजना के तहत लंबित भुगतान अगले तीन दिनों में सर्वोच्च प्राथमिकता से दिये तथा निरीक्षण के दौरान पोषण ट्रेकर एप

सभी धर्मों और समुदायों के बीच आपसी सौहार्द और भाईचारे को बनाए रखना प्रशासन की सर्वोच्च प्राथमिकता है : कलेक्टर



जिले में सभी पर्व शांति, सौहार्द और हर्षोल्लास से मनाए जाएंगे, जिले में कानून व्यवस्था को सुदृढ़ बनाने में नागरिकों की भूमिका महत्वपूर्ण है : कलेक्टर

सीहोर (निप्र)। आगामी महाशिवरात्री, होली उत्सव, रंगपंचमी, गुड़ी पड़वा, चैत्र नवरात्रारंभ, चैती चांद, ईद-उल-फितर, राम नवमी, महावीर जयंती, हनुमान जयंती, डॉ अब्देकर जयंती, गुड फ्राइडे, परशुराम जयंती, बुद्ध पूर्णिमा, इडुल-जुहू आदि त्योहारों को हर्षोल्लास एवं शान्ति पूर्वक मनाने के लिए कलेक्टर श्री बालागुरू के. की अध्यक्षता में जिला पंचायत सभाकक्ष में शांति समिति की बैठक आयोजित की गई। बैठक में आगामी सभी पर्वों पर सीहोर नगर तथा जिले में आयोजित होने वाले विभिन्न धार्मिक समारोह

के दौरान व्यवस्थाओं के संबंध में विस्तार से चर्चा की गई। बैठक में कलेक्टर श्री बालागुरू के. ने कहा कि सभी धर्मों और समुदायों के बीच आपसी सौहार्द और भाईचारे को बनाए रखना प्रशासन की सर्वोच्च प्राथमिकता है। आगामी त्योहारों एवं महत्वपूर्ण अवसरों को शांतिपूर्ण ढंग से मनाने के लिए हम सभी को मिलकर प्रयास करना होगा।

जिले में किसी भी प्रकार की अपवाहों से बचने और कानून व्यवस्था को सुदृढ़ बनाए रखने में नागरिकों की भूमिका महत्वपूर्ण है। उन्होंने कहा कि किसी भी विवाद की स्थिति में

तत्काल प्रशासन को सूचित करें ताकि समय पर उचित कदम उठाया जा सके। हम सभी को यह सुनिश्चित करना होगा कि समाज में एकता और शांति बनी रहे। सोशल मीडिया पर किसी भी भ्रामक जानकारी को बिना सत्यापन के साझा न करें। प्रशासन पूरी तरह सतर्क है और जिले में शांति बनाए रखने के लिए हर आवश्यक कदम उठाए जाएगा। उन्होंने सभी से शांति, सौहार्द और सहयोग की अपील करते हुए कहा कि समाज में अमन-चैन बनाए रखना हम सभी की जिम्मेदारी है। प्रशासन, पुलिस और नागरिकों के सामूहिक

प्रयासों से ही हम अपने जिले को सुरक्षित और समृद्ध बना सकते हैं।

बैठक में कलेक्टर श्री बालागुरू के. अपर कलेक्टर श्री वृंदावन सिंह एवं एडिशनल एसपी श्री गीतेश गर्ग ने समिति के सदस्यों से विस्तार से चर्चा की तथा सभी पर्वों पर आयोजनों के दौरान सफाई, विद्युत, पेयजल, सुरक्षा व्यवस्था आदि के संबंध में संबंधित अधिकारियों को सभी आवश्यक व्यवस्थाएं सुनिश्चित कराने के निर्देश दिए। बैठक में पूर्व जिला पंचायत अध्यक्ष जसपाल सिंह अरोरा, पूर्व नगर पालिका अध्यक्ष श्री राकेश राय, एसडीएम श्री तन्मय वर्मा, डिट्टी कलेक्टर श्री सुधीर कुशवाह, नगर निरीक्षक श्री निरंजन सिंह राजपूत सहित शांति समिति के सदस्य एवं संबंधित अधिकारी उपस्थित थे।

